

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop. Syed Inqesh Ali



Call : 9490916775, 9652790005

CLASSIC **COMPUTERS & XEROX**
ELECTRONICS



సంపుటి : 15 సంఛిక : 60 ఆదిలాబాద్ ఎడిటర్ - సయ్యద్ కలీం గురువారం, 4 సెప్టెంబర్ 2025 పేజీలు : 4 వెల : 2/-



తెలంగాణ రాజకీయాల్లో కాశేశ్వరం కాక రేవుతోంది. పదిహేనేళ్ళపాటు ఓ వెలుగు వెలిగిన ఓ రాజకీయ పార్టీ చిన్నాభిన్నమయ్యే పరిస్థితి కనిపిస్తోంది. ఓ కుటుంబంలో చిచ్చు పెట్టింది కాశేశ్వరం ప్రాజెక్టు. ఈ నేపథ్యంలో దేశంలో అత్యంత ప్రతిష్టాత్మకమైన విచారణ సంస్థగా సీబీఐకి పేరుంది. సీబీఐ విచారణని ఈ రోజుకి అంతా కోరుతారు ఏ కేసు అయినా తీవ్రం అని భావిస్తే సీబీఐకి ఇచ్చేయమంటారు. అంతలా నమ్మకం సీబీఐ మీద జనంలో ఉందని రాజకీయం జనం అభిప్రాయం. అందుకే సీబీఐ విచారణకు సిద్ధమేనా అని ప్రత్యర్థులను నవారీ చేస్తూంటారు. ఇదిలా ఉంటే తెలంగాణాలో కాశేశ్వరం ప్రాజెక్ట్ అటు తిరిగి ఇటు తిరిగి సీబీఐ విచారణ దాకా వెళ్ళింది. ఏకంగా తెలంగాణా ప్రభుత్వం సీబీఐ విచారణ కోరుతూ నిర్ణయం తీసుకుంది. **అతి పెద్ద ఖర్చుతో కూడిన ప్రాజెక్ట్ :** కాశేశ్వరం ప్రాజెక్ట్ ని భారీ ఎత్తున ఖర్చు చేసి మరీ నిర్మించారు. ఏకంగా ఒక లక్షా 47 వేల కోట్ల రూపాయలు ఈ ప్రాజెక్ట్ కి ఖర్చు అయింది అని నివేదికలు

చెబుతున్నారు. గోదావరి నీటిని ఒడిసిపట్టుకుని తెలంగాణా ప్రాంతాన్ని సస్యశ్యామలం చేసుకోవడానికి ఈ భారీ ప్రాజెక్ట్ ని తలపెట్టినట్లుగా బీఆర్ఎస్ నేతలు చెబుతూ ఉంటారు. అయితే అప్పులు భారీ వడ్డీలకు తెచ్చి మరీ ఈ ప్రాజెక్ట్ ని చేపట్టారని అయితే ఈ ప్రాజెక్ట్ ద్వారా అనుకున్న లక్ష్యాలు నెరవేరలేదని కానీ అప్పుల కుప్పలా తెలంగాణా మారడానికి ఒక కారణంగా మారదని అధికార కాంగ్రెస్ పార్టీ ఆక్షేపిస్తోంది. **సీబీఐ అక్సలెండ్రెంట్ తో :** ఇదిలా ఉంటే ఈ కేసుని సీబీఐకి అప్పగిస్తున్నామని తెలంగాణా ప్రభుత్వం చెప్పడమే కాదు సీబీఐకి తెలియజేసింది దాంతో సీబీఐ ఈ కేసు విషయంలో అక్సలెండ్రెంట్ ఇచ్చింది. అంటే ఈ కేసు విషయంలో సీబీఐ ఏమి చేయబోతోంది అన్నదే ఇప్పుడు చర్చగా ఉంది. మరో వైపు చూస్తే కాశేశ్వరం ప్రాజెక్ట్ మీద సీబీఐ విచారణ మీద హైకోర్టులో బీఆర్ఎస్ నాయకులు పిటిషన్ దాఖలు చేశారు. దాని మీద విచారించిన హైకోర్టు మధ్యంతర ఉత్తర్వులు జారీ చేసింది. ఈ నెల 7వ తేదీ వరకూ కేసీఆర్ మీద కానీ హరీష్ రావు

రాజకీయ ప్రళయాన్ని సృష్టిస్తోంది... కాశేశ్వరం కాట్!

సేబీఐ ఎంట్రీ ఇంకెప్పుడు?

మీద కానీ ఎలాంటి చర్యలు తీసుకోవద్దు అని ఆదేశాలు జారీ చేసింది. **కేసుల భారంతో సీబీఐ :** మరో వైపు చూస్తే దేశంలో అత్యంత ప్రతిష్ట కలిగిన దర్బాపు సంస్థగా సీబీఐ ఉంది. దాంతో దేశవ్యాప్తంగా సీబీఐ మీద కేసుల భారం ఉంది. ఇప్పటిదాకా చూస్తే సీబీఐ పరిధిలో ఉన్న అవినీతి కానీ అక్రమాలపైన వివిధ కోర్టులలో విచారించే కేసుల సంఖ్య కానీ చూస్తే కనుక 7,022 ఉన్నట్లుగా చెబుతున్నారు ఇది ఎవరో చెప్పినది కాదు కేంద్ర నిఘా కమిషన్ ప్రతీ ఏటా ఇచ్చే నివేదికలో వెల్లడించింది. ఇవన్నీ పెండింగులో ఉండగా మరో 379 కేసులు అయితే ఏకంగా రెండు దశాబ్దాలకు పైగా పెండింగులో ఉన్నట్లుగా కూడా చెబుతున్నారు. అలాగే మరో 1506 కేసులు చూస్తే కనుక

అవి 2024 డిసెంబర్ నెలాఖరు నాటికి పెండింగులో ఉన్నాయని అంటున్నారు. ఈ నేపథ్యంలో కాశేశ్వరం ప్రాజెక్ట్ లో చోటు చేసుకున్న అవినీతి నిగ్గు తేల్చాలని తెలంగాణా ప్రభుత్వం సీబీఐని కోరింది. సీబీఐ ఈ కేసుని విచారించినా ఇప్పట్లో తేలుతుందా అన్నదే చర్చ. అంతే కాదు మరో మూడేళ్ళలో తెలంగాణాలో ఎన్నికలు ఉన్నాయి అప్పటికి అయినా తేలే అవకాశాలు చూస్తే చాలా తక్కువ అని అంటున్నారు ఇవన్నీ పక్కన పెడితే సీబీఐ ఎప్పుడు ఎంట్రీ ఇస్తుంది అన్నది కూడా చర్చగా ఉంది. ఇక సీబీఐ ఎంట్రీ ఇస్తే కనుక నోటీసులు ఇచ్చి మరీ బీఆర్ఎస్ పెద్దలను విచారణకు పిలుస్తుందా అన్నది మరో ఉత్సాహకరమైన విషయంగా చెబుతున్నారు. చూడాలి మరి ఏమి జరుగుతుందో.



కుట్రదారుడు హరీశే.. కవిత సంచలన ఆరోపణలు

హైదరాబాద్, సెప్టెంబర్ 3 : ప్రెస్ మీట్లో హరీశే రావు, సంతోష్ రావుపై కల్లుకుంట్ల కవిత సంచలన ఆరోపణలు చేశారు. వీరిద్దరూ బీఆర్ఎస్ పార్టీని అన్యాయం చేసుకోవాలని కుట్రలు చేస్తున్నారని కవిత అన్నారు. మొత్తం వాళ్లే చేశారు నాన్నా.. అంటూ కవిత వారిరువురి మీదా తీవ్ర ఆరోపణలు గుప్పించారు. హరీష్ రావు టార్గెట్ గా ఎమ్మెల్యే కవిత మీడియా సమావేశం నిర్వహించి మరీ తీవ్ర విమర్శలు గుప్పించారు. రేపు కేబీఆర్ కు ఇదే జరుగుతుంది.. కేసీఆర్ కు ఇదే జరుగుతుంది. సీఎం రేవంత్, హరీష్ రావు ఒకే విమానంలో ప్రయాణించారు. రేవంత్ కాళ్ళు హరీష్ రావు పట్టుకున్నాకే ఈ కుట్రలు మొదలయ్యాయి. హరీష్ రావుకు పాల వ్యాపారం ఉండేది. అధికారంలోకి రాగానే హాస్టళ్ళకు పాలు సరఫరా చేశారని ఆరోపణలున్నాయి. రూ.లక్ష కోట్ల కుంభకోణం జరిగిందని రేవంత్ అంటారు.. కానీ హరీష్ రావు గురించి మాట్లాడరు.. కేసీఆర్ ను మాత్రమే టార్గెట్ చేశారు. కేసీఆర్ పై సీబీఐ విచారణ వచ్చిందంటే.. అందుకు కారణం హరీష్ రావు, సంతోష్ రావు.. అంటూ కవిత ఆరోపించారు. కేసీఆర్ తో మొదటి నుంచి హరీష్ రావు లేరు. టీడీపీ నుంచి బయటకు వచ్చే సమయంలో కూడా.. ఎందుకు ఈ నిర్ణయం అంటూ హరీష్ రావు ప్రశ్నించారు. హరీష్ రావు ట్రబుల్ షూటర్ కాదు.. డబుల్ షూటర్. కేసీఆర్ కు హరీష్ రావు కట్టప్ప లాగా అంటారు.. హరీష్ రావు ఒక దశలో తన పక్కన ఎమ్మెల్యేలను పెట్టుకోవాలని చూశారు. నా ప్రాణం పోయినా కేసీఆర్ కు అన్యాయం జరగనివ్వను. నాపై ఇన్ని కుట్రలు, ఇన్ని అవమానాలు అవసరమా? ఎన్నో జన్మలు పుణ్యముంటే కేసీఆర్ కు కూతురిగా పుట్టా. కేసీఆర్ ను, పార్టీని నేనెందుకు ఇబ్బంది పెట్టాలనుకుంటా? అధికారంలో ఉన్నా.. లేకున్నా.. నేను ఒకేలా ఉన్నా అధికారంలో ఉన్నా.. నన్ను ప్రతిపక్షం ఏపీగానే చూశారు. ఆరడుగుల బుల్లెట్ల నన్ను గాయపరిచింది. అంటూ కవిత తన ప్రెస్ మీట్ లో ఆద్యంతం హరీశే రావుని టార్గెట్ చేశారు.

భారత్ పై విషం చిమ్ముతున్న ట్రంప్! భారత్ కు ట్రంప్ వెల్రీ బ్యాడ్ న్యూస్.. ఆ కంపెనీలు కూడా వెనక్కి వెళ్లే ఛాన్స్..!

ఎన్నో ఏళ్లుగా భారత్ భారీగా టారిఫ్స్ తో భారత్ బిజినెస్ చేస్తుంది. మన తెలివి తక్కువగా సుంకాలు వేయడంలో వారు ఇంత కాలం బిజినెస్ చేశారు. అంటూ భారత్ పై అమెరికా అధ్యక్షుడు డోనాల్డ్ ట్రంప్ మరోసారి అక్కసు వెళ్లగక్కారు. డీంతో యుఎస్ ప్రాడక్షన్ నిలిచిపోయింది. హాదీ డేవిడ్సన్ వంటి ఎన్నో కంపెనీలు ఇండియాకు వెళ్లాయి. వాటిని తిరిగి రప్పిస్తున్నారు. చైనా, మెక్సికో, కెనడా నుంచి కూడా కంపెనీలు మన అమెరికాకు వస్తాయని వ్యాఖ్యానించారు. సోఫల్ మీడియాలో ఆ వీడియో వైరల్ అవుతుంది. ఆగస్టు 17 నుంచి భారత పై 50% అమెరికా టారిఫ్స్ విధింపు మొదలైంది. ఆ తర్వాత కూడా భారత్ పై ట్రంప్ అక్కసు వెళ్లగక్కారు అంతేకాదు వైట్ హౌస్ అధికారులు కూడా భారత పై రోజుకో విధంగా విషం చిమ్ముతున్నారు. ఇది రష్యా, చైనా, ఇండియా అధ్యక్షులు కలవడం ఒక సిగ్గుపాలిన చర్యను కూడా వ్యాఖ్యానించిన సంగతి తెలిసిందే. ఇదిలా ఉండగా తాజాగా మరోసారి ట్రంప్ భారత్ పై 50% సుంకాలకు వెనక్కి తగ్గేదే లేదని వ్యాఖ్యానించారు. మనం కూడా సుంకాల విధించకపోతే వారు పెద్ద మొత్తంలో బిజినెస్ చేసి మన దేశాన్ని ముంచుతారని ట్రంప్ వ్యాఖ్యలు సోఫల్ మీడియాలో వైరల్ అవుతున్నాయి హాదీ డేవిడ్సన్ అనే సూపర్ బైక్ కంపెనీ గురించి కూడా ట్రంప్ వ్యాఖ్యానించారు. నిన్న జరిగిన విలేజరుల సమావేశంలో ఆయన మాట్లాడారు. చాలా ఏళ్లుగా ఏకపక్షంతో భారత్ మన దేశంపై



సుంకాలు విధిస్తుందని చెప్పారు. ప్రపంచంలో దాదాపు అత్యధికంగా భారత్ సుంకాల విధిస్తోందన్నారు. **మరింత చౌకగా..** ఇదిలా ఉండగా భారత్ క్రూడ్ అయిల్ మరింతగా చౌకగా అందించేందుకు రష్యా ఆఫర్ చేసింది రష్యా డిస్కంట్ పెంచడమే ఎందుకు కారణం బేరాలు ధర పై మూడు నుంచి నాలుగు డాలర్ల మీద తగ్గనుంది ప్రస్తుతం ఇండియా రోజుకు 5.4 మిలియన్ అయిల్ దిగుమతి చేస్తుంది. అందులో 36% రష్యా నుంచే కొనుగోలు చేస్తుంది. అమెరికా ఎంత ఒత్తిడి చేసిన భారత్ మాత్రం రష్యాతో చైనాకు దగ్గర అవుతూనే ఉంది.

సామాన్య ప్రజలకు గుడ్ న్యూస్

తగ్గనున్న 175 వస్తువుల ధరలు

హస్తిన వేదికగా ప్రారంభమైన జీఎస్ టెగ్సల్ 56వ సమావేశం

జీఎస్ టెగ్సల్ 56వ సమావేశం బుధవారం నుంచి ప్రారంభమైంది. ఈ సమావేశంలో సామాన్య ప్రజలకు, కంపెనీలకు ప్రయోజనం చేకూర్చే కీలక నిర్ణయాలు తీసుకునే అవకాశం ఉంది. ఆగస్టు 15న ప్రధాని నరేంద్ర మోడీ ఎర్రకోట నుంచి కొత్త జీఎస్ టెగ్సల్ సంగ్రహణలను ప్రకటించిన తర్వాత ఇది మొదటి సమావేశం కావడంతో ప్రజలు, కంపెనీలు ఈ నిర్ణయాల కోసం ఆసక్తిగా ఎదురుచూస్తున్నారు. కేంద్ర ఆర్థిక మంత్రి నిర్మలా సీతారామన్ మాట్లాడుతూ, రెండు రోజుల పాటు జరిగే ఈ సమావేశంలో వస్తు రేట్లను క్రమబద్ధీకరించడంపై చర్చ జరుగుతుందని, దీనివల్ల రోజువారీ అవసరాలతో పాటు ఖరీదైన

వస్తువుల ధరలు కూడా తగ్గుతాయని అన్నారు. **రెండు వస్తు శ్రాబులపై చర్చ....** కేంద్రం ప్రతిపాదన ప్రకారం.. ఇప్పుడు కేవలం రెండు జీఎస్ టెగ్సల్ శ్రాబులు మాత్రమే ఉండవచ్చు. దీనిలో 28 శాతం శ్లాబ్లో ఉన్న హానికర వస్తువులను మినహాయించి, మిగిలిన అన్ని వస్తువులను 18 శాతం శ్లాబ్లోకి తీసుకురావచ్చు. అదేవిధంగా, 12 శాతం శ్లాబ్లో ఉన్న వస్తువులను 5 శాతం శ్లాబ్లోకి తీసుకురావాలని ప్రతిపాదించారు. 40 శాతం వస్తు శ్లాబ్ కూడా ఉండే అవకాశం ఉంది. ఇది 6-7 హానికర, లగ్గరీ వస్తువులకు వర్తిస్తుంది. **175 వస్తువుల ధరలు తగ్గుతాయో?...** మనీకంట్రోల్ నివేదిక



ప్రకారం.. దాదాపు 175 వస్తువులపై జీఎస్ టెగ్సల్ తగ్గించే అవకాశం ఉందని తెలిపాయి. ఇందులో ఆహార పదార్థాలు, బాదం, స్నాక్స్, రెడీ-టు-ఈట్ వస్తువులు, జామ్, నెయ్యి, వెన్న, ఊరగాయలు, ఆటో మొబైల్స్, ట్రాక్టర్లు, ఎలక్ట్రానిక్స్, ఏసీలు, ఫ్రిజ్లు వంటివి ఉన్నాయి. మంత్రుల బృందం (జీవోఎం) రేట్ తగ్గింపు ప్రతిపాదనను జీఎస్ టెగ్సల్ అంగీకరిస్తే, ప్రస్తుతం సగటున 11.5 శాతంగా ఉన్న జీఎస్ టెగ్సల్ 10 శాతం కంటే తక్కువకు తగ్గుతుందని నిపుణులు చెబుతున్నారు. **ఆరోగ్య, జీవిత బీమాకు జీఎస్ మినహాయింపు..** ఆరోగ్య, జీవిత

బీమా ప్రీమియంలను జీఎస్ టెగ్సల్ పరిధి నుంచి తొలగించాలని కూడా మంత్రుల బృందం ప్రతిపాదించింది. దీనివల్ల ప్రభుత్వానికి ఆదాయం తగ్గుతుంది. తెలంగాణ ఉప ముఖ్యమంత్రి మల్ల భట్టి విక్రమార్క ప్రకారం, ఆరోగ్య, జీవిత బీమా ప్రీమియంలపై పూర్తి మినహాయింపు ఇవ్వడం వల్ల సుమారు రూ. 9,700 కోట్ల వార్షిక ఆదాయ నష్టం జరుగుతుందని అంచనా. ఈ ప్రతిపాదనను కొన్ని ఆమోదిస్తే, సామాన్య ప్రజలకు ఇది ఒక పెద్ద ఉపశమనం అవుతుంది.

సంపాదకీయం

**ప్రభాత
సమీచారం**
తెలంగాణ తెలుగు దినపత్రిక

మోడీ ముందర పాక్ ప్రధాని ప్రసంగం తేలిపోయిందే

భారతదేశ ప్రధానమంత్రి నరేంద్ర మోడీ, పాకిస్థాన్ ప్రధాని షేషాబాజ్ షరీఫ్ల మధ్య జరిగిన మాటల యుద్ధం, షాంఘై సహకార సంస్థ సమావేశంలో ఉగ్రవాదంపై తీవ్రమైన చర్చను రేకెత్తించింది. షాంఘై సహకార సంస్థ వేదికపై ఉగ్రవాదంపై జరిగిన చర్చలో భారతదేశం, పాకిస్థాన్ల మధ్య వైరుధ్యం స్పష్టంగా బయటపడింది. ప్రధానమంత్రి నరేంద్ర మోడీ ఉగ్రవాదాన్ని మానవాళి మనుగడకు పెద్ద ముప్పుగా పేర్కొంటూ.. దానిపై ద్వంద్వ ప్రమాణాలు పాటించడం తగదు అని నొక్కి చెప్పారు. మరోవైపు పాకిస్థాన్ ప్రధాని షేషాబాజ్ షరీఫ్ తన దేశం ఉగ్రవాద బాధితులాలని పేర్కొంటూ అంతర్జాతీయ సమాజం నుంచి సానుభూతిని పొందడానికి ప్రయత్నించారు. ఈ రెండు వాదనలు అంతర్జాతీయ స్థాయిలో ఉగ్రవాదంపై ఉన్న భిన్న దృక్పథాలను, వాటి వెనుక ఉన్న రాజకీయాలను ప్రతిబింబించాయి.

- మోడీ సందేశం: ద్వంద్వ ప్రమాణాలకు ముగింపు కావాలి... ప్రధానమంత్రి నరేంద్ర మోడీ తన ప్రసంగంలో ఒక స్పష్టమైన.. సూటి సందేశాన్ని ఇచ్చారు. “ఉగ్రవాదంపై పోరాటంలో ద్వంద్వ ప్రమాణాలకు తావు లేదు” అని ఆయన ఇచ్చిన పిలుపు అంతర్జాతీయ వేదికలపై ఉన్న అస్పష్టతను లక్ష్యంగా చేసుకుంది. గత నాలుగు దశాబ్దాలుగా భారతదేశం ఉగ్రవాదం వల్ల ఎదుర్కొంటున్న సవాళ్ళను, ప్రత్యేకించి పహల్గామ్ వంటి ఘటనలను ఆయన ఉదహరించారు. ఈ సంఘటనలు ఉగ్రవాదం అనేది కేవలం భారతదేశానికి సంబంధించిన సమస్య కాదని, ఇది ప్రపంచ భద్రతకు ముప్పు అని నొక్కి చెప్పాయి. SCO సభ్య దేశాలన్నీ ఉగ్రవాదంపై ఒకే గొంతుతో పోరాడాలని ఆయన పిలుపునిచ్చారు. ఇది ఉగ్రవాదానికి మద్దతు ఇస్తున్న దేశాలపై పరోక్షంగా ఒక తీవ్రమైన హెచ్చరికగా భావించవచ్చు.

-షరీఫ్ వాదన: బాధితుడా, లేక సహకారదారా?... మోడీ ప్రసంగం తర్వాత పాకిస్థాన్ ప్రధాని షేషాబాజ్ షరీఫ్ చేసిన వ్యాఖ్యలు గందరగోళంగా ఉన్నాయి. పాకిస్థాన్ ఉగ్రవాదానికి బలైందని, వేలాది ప్రాణాలు కోల్పోయిందని ఆయన చెప్పినా, అంతర్జాతీయ సమాజం మాత్రం పాకిస్థాన్ భూభాగం నుంచి ఉగ్రవాద శక్తులు పుట్టుకొస్తున్నాయనే వాస్తవాన్ని గుర్తు చేస్తుంది. లఫ్తర్ తాయిబా, జైషే మొహమ్మద్ వంటి సంస్థలు పాకిస్థాన్ లోనే పుట్టి, భారతదేశంపై దాడులు చేశాయని ప్రపంచానికి తెలుసు. బలూచిస్తాన్, ఖైబర్ పఖ్తున్ఖవాల్ జరిగిన దాడుల వెనుక “విదేశీ శక్తులు” ఉన్నాయని షరీఫ్ చేసిన ఆరోపణలు, తన దేశంలో ఉన్న ఉగ్రవాదాన్ని పక్కదారి పట్టించే ప్రయత్నంగా కనిపించాయి. ఈ విధంగా, బాధితుడిగా తనను తాను చూపించుకునే ప్రయత్నం, పాకిస్థాన్ పై ఉన్న అంతర్జాతీయ అనుమానాలను తొలగించలేకపోయింది.

- ఎన్ఎస్ఐలో ప్రతిధ్వని... SCO వేదికపై మోడీ ప్రసంగం స్పష్టతతో కూడినది కాగా, షరీఫ్ వాదన గందరగోళంగా ఉంది. సభ్య దేశాలు ఈ రెండు దృక్పథాలను విశ్లేషించినప్పుడు, భారతదేశం వాదనకు బలం ఎక్కువగా ఉన్నట్లు స్పష్టమైంది. నిజమైన సహకారం.. ఉగ్రవాదాన్ని అంతం చేయాలంటే, పాకిస్థాన్ తన గతం నుంచి పాఠాలు నేర్చుకొని, ఉగ్రవాద శక్తులపై నిజమైన చర్యలు తీసుకోవాలనే సందేశం ఈ సమావేశంలో ప్రధానంగా వినిపించింది. ఇది కేవలం మాటల యుద్ధం మాత్రమే కాదు, అంతర్జాతీయ స్థాయిలో ఉగ్రవాదానికి వ్యతిరేకంగా నిజమైన నిబద్ధతను డిమాండ్ చేసే ఒక ముఖ్యమైన సంఘటన. SCO సమావేశంలో మోడీ - షరీఫ్ ప్రసంగాలు ఉగ్రవాదంపై అంతర్జాతీయ సమాజం తీసుకోవాల్సిన వైఖరిని స్పష్టం చేశాయి. ఉగ్రవాదం విషయంలో అర్థరహిత వాదనలు, నిందల మార్పిడితో ఎలాంటి ఉపయోగం ఉండదు. ఈ ముప్పును ఎదుర్కోవడానికి స్పష్టమైన నిబద్ధత, నిష్పక్షపాత వైఖరి.. నిజమైన చర్యలు మాత్రమే అవసరం. మోడీ చెప్పినట్లు, ఇకపై ద్వంద్వ ప్రమాణాలకు తావు లేదు. ప్రపంచంలోని దేశాలన్నీ ఉగ్రవాదంపై పోరాడటానికి నిజమైన సహకారం అందించినప్పుడే భద్రత.. శాంతి సాధ్యమవుతుంది.

వేసేతులు పెరిగితేనే సేవల విస్తరణ



ధర్మపురి: ధర్మపురి ప్రభుత్వాస్పత్రిలోని డయాలసిస్ కేంద్రం రోగులకు వరంగా మారిన.. వసతులు పెంచాల్సిన అవసరం ఉంది. 2023 ఫిబ్రవరి 13న ఈ కేంద్రాన్ని ఏర్పాటు చేశారు. ధర్మపురి, బీర్పూర్, బుగ్గరం, వెల్లటూరు, ఎండపల్లి మండలాలతో పాటు మంచిర్యాల జిల్లాకు చెందిన డయాలసిస్ రోగులు సైతం ఇక్కడ సేవలు పొందుతున్నారు. అంతక ముందు వీరంతా కరీంనగర్, జిల్లా కేంద్రాల్లోని ప్రభుత్వ, ప్రైవేటు ఆసుపత్రుల్లో సేవలు పొందుతూ.. వ్యయప్రయాసాలతో బాధపడేవారు. స్థానికంగా ఉచితంగా అందుబాటులోకి రావడంతో సంతృప్తి వ్యక్తం చేస్తున్నారు. ధర్మపురిలో మొత్తం 5 యంత్రాలు, 5 పడకలు ఉన్నాయి. ప్రస్తుతం 22 మంది రోగులు సేవలు పొందుతున్నారు. ఒక డాటా ఎంట్రీ ఆపరేటర్, ఒక స్టాఫ్ నర్సు, ఇద్దరు టెక్నిషియన్లు పనిచేస్తున్నారు. కేంద్రానికి ప్రత్యేక వైద్యుడిని కేటాయించాలి. మందులు అరకొరగానే పంపిణీ చేస్తున్నారు. పూర్తిస్థాయిలో ఇవ్వాలి. నాలుగు గంటలు డయాలసిస్ సేవలు పొందితే.. కచ్చితంగా పాలు, పండ్లు ఇవ్వాలి.

కానీ అమలు చేయటం లేదు. ధర్మపురి పట్టణంలోని ఆర్టీసీ బస్టాండుకు సామాజిక ఆసుపత్రి దూరంగా ఉంది. నడవటానికి వీలు లేని రోగులు రూ.100 వెచ్చించి ఆస్పత్రికి వెళ్తున్నారు. ప్రస్తుతం అయిదు మంచాలకే పరిమితమైన ఈ కేంద్రాన్ని రోగులు పెరిగే అవకాశముండటంతో పదికి పెంచాలి. **రవాణా సౌకర్యం కల్పిస్తే మేలు** ధర్మపురిలోని డయాలసిస్ కేంద్రం ఎంతో ఉపయోగకరంగా ఉంది. 7 నెలల నుంచి ఇక్కడే సేవలు పొందుతున్నాను. ప్రభుత్వం రవాణా వరంగా సదుపాయాలు కల్పించాలి. లక్ష్మి, జైన, ధర్మపురి **సమస్యలు అధిగమిస్తూనే..** ధర్మపురి ఆసుపత్రిలోని డయాలసిస్ కేంద్రంలో రోగులకు ఉచితంగా నాణ్యమైన సేవలందిస్తున్నాం. సమస్యలను అధిగమిస్తూనే రోగులకు బాధ్యతతో చికిత్సలు జరిపిస్తున్నాం. ప్రజలు వినియోగించుకోవాలి. సాయి, కేంద్రం డీకావో (డాటా ఎంటర్ అధికారి

పీల్లె పాలగేకు అవినీతి మరక



కరీంనగర్ : ఆగస్టు 15న పెద్దపల్లి జిల్లా మంథని మండలం చిల్లపల్లి పంచాయతీ కార్యదర్శి రామ్ కిశోర్ దిల్లీలో జరిగిన స్వాతంత్ర్య వేడుకలకు ప్రత్యేక ఆహ్వానితుడిగా వెళ్లారు. పంచాయతీ జాతీయ స్థాయిలో అత్యున్నత పచ్చేలా విశేషంగా కృషి చేసినందుకు ఈ గుర్తింపు దక్కింది. దిల్లీలో జ్ఞాపిక అందుకొని జాతీయ స్థాయిలో ఉమ్మడి జిల్లా ఖ్యాతిని ఇనుమడింపజేశారు. ఆగస్టు 29న కరీంనగర్ జిల్లా వీణవంక మండలం చల్లూరు పంచాయతీ కార్యదర్శి నాగరాజు ఇంటి నంబరు కేటాయించడానికి రూ.20 వేలు లంచం తీసుకుంటూ అనిశా అధికారులకు చిక్కారు. ప్రతి పనికి పైసల కోసం చేయి చాపే అధికారి పట్టుబడిన సంగతి తెలిసిన కొద్దీసేపటికే గ్రామస్థలంతా వచ్చి బాణసంచా కాల్చి ఆనందం వెలిబుచ్చారు. ఇటీవల జగిత్యాల జిల్లా ధర్మపురి మండలానికి చెందిన ఓ కార్యదర్శి రోజువారీ విధుల నిర్వహణకు వినియోగించే ఫేసియల్ రిక్లెషన్ యాప్ లో తన ఫోటో స్థానంలో సీఎం చిత్రపటాన్ని పెట్టి సస్పెన్షన్ కు గురయ్యాడు. ఓవైపు నిధులు సక్రమంగా అందక, పాలకవర్గాలు లేక పల్లె పాలన అస్పష్టంగా మారగా కొందరు కార్యదర్శుల తీరు మరింత ఇబ్బందులకు గురి చేస్తోంది. కొందరు సొంతంగా నిధులు వెచ్చిస్తూ ఆదర్శంగా నిలుస్తుండగా మరికొందరు ప్రతి పనికి దబ్బులు ఆశిస్తూ ప్రజలను వేధిస్తున్నారు. గతంలో ఎన్నడూ లేని విధంగా నాలుగు జిల్లాల పరిధిలో కార్యదర్శుల విధి నిర్వహణ విషయంలో ఉ

న్నతాధికారులకు ఫిర్యాదులు అందుతున్నాయి. **ఆయునదంతా సపరేటు'** చల్లపల్లి కార్యదర్శి నాగరాజు వ్యవహార వైలి ఆది నుంచీ వివాదాస్పదమైన స్థానికులు పేర్కొంటున్నారు. ఏ పని కోసం పంచాయతీకి వెళ్లినా ‘తనకేంటి’ అన్నట్లుగా చేయి చాస్తుంటారన్న విమర్శలున్నాయి. ప్రతి పనికి ధర నిర్ణయించి, దాన్నిబట్టి పని చేసేవారని చెబుతుంటారు. ఇంటి అనుమతులకు, దళితబంధం రెండో విడత నిధుల మంజూరులోనూ చేతిపాటం చూపారని ఆరోపిస్తున్నారు. గతేడాది ఆగస్టులో బదిలీపై వచ్చిన నాగరాజు ఏడాది కాలంలోనే స్థానికుల్లో వ్యతిరేకత పెరిగేలా వ్యవహరించారు. **కనిపించని పర్యవేక్షణాధికారులు** ఉమ్మడి జిల్లాలో మొత్తం 1,218 పంచాయతీలుండగా కార్యదర్శుల పనితీరుపై ఉన్నతాధికారుల పర్యవేక్షణ అంతంతమాత్రంగానే ఉంది. ఒక్కో కార్యదర్శి రెండు మూడు పంచాయతీల బాధ్యతలు చూస్తుండగా కొన్ని చోట్ల మొక్కుబడిగా విధులు నిర్వహిస్తున్నారు. ఉదయం పంచాయతీలకు వెళ్లి ముఖ గుర్తింపుతో హాజరు సమోద చేయడంతో పని అయినట్లుగా కొందరు వ్యవహరిస్తున్నారు. 2024 ఫిబ్రవరి 1 నుంచి ప్రత్యేకాధికారుల పాలన ప్రారంభం కాగా పర్యవేక్షణ లేక కార్యదర్శులు ఇష్టారాజ్యంగా వ్యవహరిస్తున్నారనే ఆరోపణలున్నాయి. మంత్రులు, కలెక్టర్లు, ఎమ్మెల్యేల పర్యటనలు మినహా ప్రత్యేకాధికారులు గ్రామాల ముఖం చూడటం లేదు.

ఉప్పొంగిన మానేరు.. అన్నదాత కన్నీరు



సిరిసిల్ల: మానేరు వాగులో వచ్చిన భారీ వరద పంటలపై పంజా విసిరింది. వరి, పత్తి, కూరగాయల పంటలు పూత, గొలుసు దశలో వచ్చగా కళకళలాడుతున్న సమయంలో ఒక్కసారిగా వచ్చిన వరదలతో మొత్తం అంతా తుడిచిపెట్టుకుపోయాయి. ప్రభుత్వ ఆదేశాలతో వ్యవసాయశాఖ జిల్లాలో పంట నష్టాలను ప్రాథమికంగా అంచనా వేసింది. వాగు పరిపాలనా ప్రాంతాల్లో 562 ఎకరాల్లో నష్టం జరిగినట్లు గుర్తించారు. నష్టం జరిగిన రైతుల పరిస్థితి దయనీయంగా మారుతోంది.

ఇదీ పరిస్థితి జిల్లాలో ఈ సీజన్లో ఇప్పటికీ చెప్పుకొదగిన భారీ వర్షాలు కురవలేదు. ఎగువన కురిసిన భారీ వర్షాలు.. వరదలతో మానేరు ఉప్పొంగింది.

ఎగువ మానేరులోకి బుధ, గురువారాల్లో 80 వేల నుంచి లక్ష క్యూసెక్కుల వరద వచ్చింది. గంభీరావుపేట, ఎల్లెరెడ్డిపేట, ముస్తాబాద్, తంగళ్లపల్లిలో వాగు ఉద్బుతిగా ప్రవహించగా వాగు ఒడ్డున పంటల్లో ఇసుకమేటలు చేశాయి. వరి, పత్తి, ఉద్యాన పంటల్లో రోజుల తరబడి నీరు నిలిచింది. దీంతో సరైన పోషకాలు అందక వేళ్లుకట్టిపోతుండటం దిగుబడిపై తీవ్ర ప్రభావం చూపే అవకాశం ఉంది. వ్యవసాయశాఖ క్షేత్రస్థాయిలో పంట నష్టాలను పరిశీలించి రైతులకు నూచనలు అందించాలని కోరుతున్నారు.

పంటలు అతివృష్టి భారిన పడినప్పుడు ప్రభుత్వం నుంచి కొన్నేట్లుగా ఎలాంటి పంటల బీమా పథకాన్ని అమలు చేయడం లేదు. చాలా చోట్ల వరద ప్రవాహం ఉండటం.. పంట పొలాల్లోకి వెళ్లలేని పరిస్థితి. దీంతో ప్రభుత్వ ఆదేశాల మేరకు ప్రాథమిక నివేదికలు మాత్రమే సిద్ధం చేశారు.

బండరాళ్లే మిగిలాయి : ఈరవేణ చంద్రయ్య, గంభీరావుపేట మానేరు వాగు ఒడ్డున తనకు ఉన్న ఎకరంతోపాటు పక్కనే రెండు ఎకరాలు కేయలు తీసుకుని వరి సాగు చేశాడు. పంట గొలుసు దశలో వచ్చగా కళకళలాడుతుంది. వరదలకు పూర్తిగా కొట్టుకుపోయి బండరాళ్లు మిగిలాయి. వాగు సమీపంలో వందల ఎకరాల్లో ఇదే పరిస్థితి. అధికారులు నష్టం అంచనావేసి పరిహారం ఇప్పించాలి.

పొలంలో ఇసుక మేటలు : కర్లొళ్ల మైసయ్య, తుర్కపల్లి, ముస్తాబాద్ మండలం వాగు ఉద్బుతంగా ప్రవహించడంతో మాకు ఉన్న ఎకరం పొలం పూర్తిగా నీట మునిగింది. నీటి ప్రవాహం తగ్గాక చూస్తే పొలం పూర్తిగా ఇసుక మేటలో కూరుకుపోయింది. వ్యవసాయాధికారులు క్షేత్ర స్థాయిలో పంటలను పరిశీలించి ఆదుకోవాలని వేడుకుంటున్నా

ఊహకందని నష్టం..

తేరువకోవటమే కష్టం

ఖమ్మం : ఆగస్టు 31న అర్ధరాత్రి.. ఏరు సంద్రమైంది. ఊరు ఏరులా మారింది.. కొన్ని ఉపప్రవాలు ఊహకందవు.. ఉత్పాతాలు మనముందున్నవేమీ మిగల్గువు. మాటలకందని విషాదాన్ని, జీవిత కాలపు నష్టాన్ని తప్ప.. నగరం గాఢనిద్రలో ఉన్న వేళ మొదలైన జాడకందని ప్రవాహం తెల్లారేసరికి మున్నేరు రూపంలో ఏరుచు కపడింది. మరుసటి రోజు (సెప్టెంబరు 1న) ఉదయానికి ఆ జలవిలయం వేలమందిని నిరాశ్రయుల్ని చేసింది. ఇళ్లను ముంచెత్తింది.. వాకిళ్లను చుట్టేసింది.. అందులో సామగ్రిసంతా తనతో తీసుకెళ్లింది. కళ్లలో నీరు, కనుచూపు మేర ఏరు తప్ప ఏమీ కనిపించని పరిస్థితి. భారమైన చూడయాలతో బతుకు జీవుడా అంటూ ప్రాణం అరచేతిన పట్టుకొని వేలమంది వరుగులు పెట్టారు.. సాధించింది, సంపాదించింది గంగర్పాణమయిన అంటూ ఆక్రందనలు చేశారు.. మున్నేరు వందేళ్ల చరిత్ర చవిచూడని వరద ఎంత ప్రవాదకరంగా మారిందో గతేడాది ఇదే రోజు నగరాన్ని చూసినా, నేటికీ నగరవాసుల్ని అడిగినా తెలుస్తుంది. తనకు రెండు వైపులా ఉన్న ఇళ్లను మున్నేరు మింగేస్తే నడిబొడ్డున గొలుసు‘కట్టు తప్పిన’ లకారం వాగు వందలమందిని ఆగమాగం చేసింది.. అయిదంతస్తుల మేడల్ని ఆవాహనం చేసుకుంది..

మున్నేరు జనావానాల్ని కుదిపేస్తే పాలేరు, ఆకేరు పంటపొలాల్ని మింగేశాయి. గంటల వ్యవధిలో లక్షల క్యూసెక్కుల ప్రవాహం వచ్చని భూముల్ని ఇసుక దిబ్బలుగా మార్చాయి. ఏర్లన్నీ ఏకమైనట్లు తన్నుకొచ్చిన ప్రవాహ ఉద్బుతిలో దారులు ధ్వంసమయ్యాయి. వంతెనలు తెగిపడ్డాయి. చెరువులు కట్టలు తెచ్చుకున్నాయి. కాల్యలు వేలాది ఎకరాల్ని కలుపుకొనిపోయాయి. దారితప్పిన వాగు రైతులకు గుండెకోత పెట్టింది. పాలేరు ఉపప్రవానికి, ఆకేరు అశాంతికి నేటికీ సరిగ్గా ఏడాది.. ఏడాది కాలం కరిగిపోయినా ఉపద్రవం తాలూకు గాయాలు రెండుచోట్లా ఇంకా మానలేదు.. చేరు గుర్తులు చెదిరిపోలేదు.

బాధిత కుటుంబాల్లో కొందరికి ప్రభుత్వం అందించిన రూ.16,500 పరిహారం అందకపోవడంతో ఇబ్బందిగా మారింది. నగరపాలక సంస్థ అధికారులు పనుమార్పు ప్రభుత్వానికి ప్రతిపాదనలు పంపినా స్పందన లేదు. ఇక రహదారులు, విద్యుత్ సమస్యలు, కాల్యాల నిర్మాణం వంటి వాటిని రూ.140 కోట్లతో ప్రతిపాదనలు చేయగా, ప్రభుత్వం విడుదల చేయలేదు. మున్సిపల్ సాధారణ నిధులు, కలెక్టర్ ప్రత్యేక నిధులు రూ.2కోట్లతో పునరుద్ధరణ చేపట్టారు.

మున్నేరు.. వందేళ్ల మున్నేరు చరిత్రలో కనీవినీ ఎరుగని రీతిలో 2024, సెప్టెంబరు 1వ తేదీన 36 అడుగుల వరద ప్రవహించటంతో ఖమ్మం నగరంతోపాటు గ్రామీణ మండలంలోని తీర కాలనీలన్నీ జలదిగ్బంధంలో చిక్కుకున్నాయి. ఊహించని పరిణామానికి అధికార యంత్రాంగం సైతం మొదట్లో చేతులెత్తేసింది. ఆ తర్వాత బాధితులకు పునరావాసం మొదలు పునరుద్ధరణ వరకు రెండు నెలలపాటు తీవ్రంగా శ్రమించారు.

పూర్తిగా ఇళ్లు కోల్పోయిన వారి విషయంలో ప్రభుత్వం ఇచ్చిన హామీ నేటికీ నెరవేరలేదు. కొన్ని కుటుంబాలు అక్కడ నుంచి వేరేప్రాంతానికి వెళ్లిపోగా, మరికొంత మంది మరమ్మతులు చేసుకొని జీవిస్తున్నారు. వేల సంఖ్యలో పాడైన ద్విచక్ర వాహనాల మరమ్మతులకు ఒక్కొక్కరికి రూ.వేలల్లో ఖర్చయ్యాయి.

ఇళ్లలో బురద, చెత్త తొలగింపునకు కనిష్టంగా రూ.10 వేలు ఖర్చు చేశారు. కొందరికి ప్రభుత్వ పరిహారం ఈ అవసరాలకే సరిపోయింది. స్వచ్ఛంద సంస్థలు ఇళ్ల సామగ్రిని భారీగా వితరణ చేశాయి. ప్రభావిత ప్రాంతాల్లో నేటికీ సరైన డ్రైనేజీ వ్యవస్థ ఏర్పాటు చేయకపోవడం ఇబ్బందికరంగా మారింది.

లకారం వరద సమస్య పరిష్కారానికి చేపట్టిన అందర్ గ్రౌండ్ పనులు నెమ్మదిగా సాగుతున్నాయి.

రెండో వాగున్న గతేడాది సెప్టెంబరు 1నాటి పాలేరు, ఆకేరు వరద ఉద్బుతికి కూసుమంచి, తిరుమలాయపాలెం మండలాల్లో రైతులకు తీవ్ర నష్టం వాటిల్లింది. వేలాది ఎకరాల్లో పంట మునిగిపోయింది. సుమారు 400 ఎకరాల్లో ఇసుక, వ్యర్థాలు మేట వేసిన, కోతకు గురయ్యాయి. ఎకరానికి రూ.10వేలు మినహా వీటి మరమ్మతులకు చిల్లిగవ్వ విదిల్చలేదు. నేటికీ వందలాది ఎకరాల్లో రాళ్లు, ఇసుక, వ్యర్థాల మేటలు దర్భనమిస్తున్నాయి. నియోజకవర్గంలో 12,298 ఎకరాల్లో పంట నష్టానికి మాత్రం 12,162 మంది రైతులకు రూ.10వేల చొప్పున పరిహారం అందింది.పాలేరు అగులల ప్రాంతంలో కావేవే ఘోరంగా దెబ్బతింది. పాలేరు- నర్సింహులగూడెం మధ్యలో రాతిబంధం వాగు చచ్చి కొట్టుకపోయింది. తిరుమలాయ పాలెం మండలంలో సుబ్బేడు- హొన్నారాద్, బీరోలు-బంధంపల్లి, సుబ్బేడు- మేడిపల్లి గ్రామాల మధ్య రహదారులు ధ్వంసమయ్యాయి. తాత్కాలిక మరమ్మతులు తప్ప శాశ్వత పరిష్కారం నేటికీ లభించలేదు.బీరోలు చెరువుకట్ట పునర్నిర్మాణం, పాలేరు జలాశయం సమీపంలో యూటీ పునర్నిర్మాణం, భక్తరామదాసు మోటార్లు, నర్సింహులగూడెం ఎత్తిపోతల పథకాలు మరమ్మతులకు నోచుకున్నాయి.మున్నేరు దెబ్బకు విలవిలలాడిన ప్రాంతాలుపద్యావ తినగర్, వెంకటేశ్వరనగర్, మంచికంటినగర్, బొక్కలగడ్డ, మాతినగర్, పంపింగ్ వెల్ రోడ్డు, సారథినగర్ కొంత ప్రాంతం, ప్రకాశ్ నగర్, రామన్నపేట, దానవాయిగూడెం, రామన్నపేట, జలగం నగర్, పెద్దతండా, కరుణగిరి, సాయిప్రభాత్ నగర్, ఆర్టీసీ కాలనీ, టీఎస్పీవో కాలనీ, ఏదులాపురంలో పలు కాలనీలు.లకారం చెరువు ప్రభావిత కాలనీలు..చైతన్యనగర్, కవిరాజునగర్, వరదయ్యనగర్, మాణిక్యనగర్, చెరువుబజార్, చైతన్యనగర్, అబ్దుల్ కలాం నగర్, ధంసలాపురం కొత్త కాలనీలు.బీ గ్రామీణ మండలంలో ఆకేరు పాలేరు వాళ్లతోనా, కన్నాతండా, తీర్థాలలో ఇళ్లు నష్టపోయారు. మొత్తం కూలిపోయిన, దెబ్బతిన్న ఇళ్లు: 9,292 (నగర పరిధిలో)

పరిహారం అందింది: 8,700అభివృద్ధి పనులకు, ఇతర అవసరాలకు నగరపాలక సంస్థ సాధారణ నిధుల నుంచి రూ.4కోట్లు ఖర్చు చేశారు.

కలల వారధి.. జల సమాధి

2024, ఆగస్టు 31.. ఖమ్మం జిల్లాకు కాళరాత్రిగా మారిన రోజు. మున్నేరు ఉద్బుతితో ఖమ్మం నగరం కలలావెలకు కాగా పాలేరు, ఆకేరు వాగులకు వచ్చిన వరద ప్రవాహం పాలేరు నియోజకవర్గ ప్రజలకు పెనుశాపలా మారింది. ఈ చిత్రంలో ఆనవాళ్లు కోల్పోయిన వంతెన అందులో భాగమే. ప్రారంభం కాకుండానే ఇది జల సమాధి అయింది. తిరుమలాయపాలెం మండలంలోని రావిచెట్టుతండా శివారు నుంచి ఉమ్మడి వరంగల్ జిల్లా మొగపెడ మండలంలోని ధర్మారంలను కలుపుతూ మధ్యలో ఉన్న ఆకేరుపై గత ప్రభుత్వం వంతెన నిర్మించింది. రెండు జిల్లాల రైతులు, వ్యాపారులకు ఉపయోగపడే వంతెన స్థానిక ప్రజల కల. మరొకొక్క రోజుల్లో ప్రాంతాల్లో ప్రాంతాల్లోని ఏర్పాట్లు చేస్తుండగా, గతేడాది ఉన్నెత్తున వచ్చిన వరద ధాటికి వంతెన వైఖారంలోని స్థాబులు పేకమేడలా నీటి ప్రవాహంలో కొట్టుకుపోయాయి. భారీ పిల్లర్లు సైతం వంగిపోయాయి. అక్టోబ్ రోడ్డు ఆనవాళ్లు లేకుండా పోయింది. ఏడాదైనా సూతన వంతెన ఏర్పాటు కాకపోవడంతో ప్రజలు ఇబ్బంది పడుతున్నారు. ఆరేండాడి డీకా భగవానని వివరణ కోరగా.. వంతెన ఆనవాళ్లను పూర్తిగా తొలగించి, అదే ప్రదేశంలో సూతన నిర్మాణం చేపట్టాల్సి ఉందన్నారు.

హే 'గాంధీ'.. తాగునీరేదీ?

హైదరాబాద్ : గాంధీ ఆసుపత్రిలో 3 గంటల నుంచి రాత్రి పొద్దుపోయే వరకు నీటి సరఫరా లేక రోగులు తీవ్ర ఇక్కట్లు ఎదుర్కొన్నారు. ప్రధాన భవనంలో ఒకటో అంతస్తు నుంచి ఏడో అంతస్తు వరకు అన్ని వార్డుల్లో అగవాట్లు తప్పలేదు. ఆవరేషన్ థియేటర్లకూ సరఫరా లేక శస్త్రచికిత్సలు వాయిదా పడ్డాయి. అత్యవసర చికిత్సలను మాత్రం ఎమర్జెన్సీ బ్లాక్‌లో నిర్వహించారు. బాత్‌రూంలో నీళ్లు లేక దుర్గంధం వెలువడింది. రోగుల సహాయకులు బకెట్లు కొనుగోలు చేసి కింద నుంచి నీటిని మోసుకెళ్లారు. ప్రధాన భవనంలో 7 ఆవరేషన్ థియేటర్లు, 27 విభాగాలు, 1500 పడకలకు సంబంధించి అత్యవసర వార్డులు, ఐసీయూలు, సాధారణ వార్డులన్నాయి. 3 మోటార్లతో సరఫరా చేస్తుంటారు. తెల్లవారుజామున ఏర్పూదాఘాతంతో



అవి కాలిపోయాయి. స్టాండ్‌బైగా ఉన్న మరో 3 కూడా మొరాయించాయి. పునరుద్ధరణలో తీవ్ర జాప్యం నెలకొంది. కనీస అవసరాలు తీర్చుకునేందుకు డ్రమ్ములు లాంటివి కూడా ఏర్పాటు చేసేందుకు చొరవ చూపలేదని రోగులు వాపోయారు. అధికారులు, సిబ్బంది ఒకరిపై ఒకరు వెచ్చుకొంటూ కాలం వెళ్లదీశారని ఆరోపించారు. ఎట్టకేలకు మోటార్లకు మరమ్మతులు చేసి పొద్దుపోయిన తర్వాత సరఫరా పునరుద్ధరించారు.

రాబడికి.. రాజధాని.. రాష్ట్ర ఆదాయంలో

60 శాతం ఓఆర్ఆర్ లోపలే

హైదరాబాద్: హైదరాబాద్ మహానగరంతో పాటు పరిసర ప్రాంతాల్లో జరుగుతున్న స్థిరాస్తి వ్యాపారం రాష్ట్ర ఖజానాకు దన్నుగా నిలుస్తోంది. తెలంగాణ రాష్ట్ర రిజిస్ట్రేషన్ల ఆదాయంలో సగానికిపైగా ఓఆర్ఆర్ లోపల ఉన్న 38 సబ్‌రిజిస్ట్రార్ కార్యాలయాల నుంచే సమకూరుతోంది. గతేడాది రాష్ట్రానికి రిజిస్ట్రేషన్ల శాఖ ద్వారా రూ. 14,500 కోట్ల రాబడి



రాగా అందులో రూ.8,572 కోట్లు నగరం నుంచే సమకూరడం గమనార్హం. రాజధాని చుట్టుపక్కల ఓఆర్ఆర్ వరకు నిత్యం 1400కు పైగా రిజిస్ట్రేషన్లు జరుగుతున్నాయి. హైదరాబాద్, రంగారెడ్డి, మేడ్చల్ జిల్లాల పరిధిలో ఏటా అధికారికంగానే రూ.లక్ష కోట్ల విలువైన ఆస్తుల క్రయవిక్రయాలు జరుగుతున్నాయి. రంగారెడ్డి సబ్‌రిజిస్ట్రార్ ఆఫీస్, గండిపేట, పటాన్‌చెరు, కుత్బుల్లాపూర్, శేరిలింగంపల్లి, మేడ్చల్, బంజారాహిల్స్ సబ్‌రిజిస్ట్రార్ కార్యాలయాలు ఆదాయంలో ముందున్నాయి. రంగారెడ్డి సబ్‌రిజిస్ట్రార్ కార్యాలయం ద్వారా 2024-25లో రూ. 1,084 కోట్లు రాగా తర్వాత స్థానంలో రూ. 1,056 కోట్లతో గండిపేట ఉంది. ఈ రెండు కార్యాలయాల్లో జరుగుతున్న రిజిస్ట్రేషన్లు అత్యధిక విలువను కలిగి ఉన్నాయి. ప్రధానంగా విల్లాలు, ఖరీదైన అపార్ట్‌మెంట్ల రిజిస్ట్రేషన్ల ద్వారా ప్రభుత్వానికి ఆదాయం భారీగా వస్తోంది. రాష్ట్రంలోనే అత్యధిక రిజిస్ట్రేషన్ల రాబడి ఉన్న కార్యాలయాల్లో రంగారెడ్డి, గండిపేట ఉన్నాయి. ఏటా రూ. వెయ్యికోట్లకు పైగా రాబడి తెచ్చే సబ్‌రిజిస్ట్రార్ ఆఫీసులు రెండు ఉండగా, రూ. 500 కోట్లకు పైగా రాబడి తెచ్చేవి మరో రెండు ఉన్నాయి. చార్మినార్, అబ్దుల్లాపూర్ రిమెట్, ఫుట్‌కత్, శామీర్‌పేట రిజిస్ట్రేషన్ ఆఫీసులు నుంచి నగటు ఏడాదికి రూ. 60 కోట్ల కంటే తక్కువ ఆదాయం వస్తోంది. గతేడాది అతి తక్కువ రాబడి చార్మినార్‌లో రూ. 34 కోట్లుగా నమోదైంది.

నైపుణ్యాలకు పీఠును.. ఆవిష్కర్తలకు దన్ను

కరీంనగర్ : పాఠశాలల స్థాయి విద్యార్థులు శాస్త్ర, సాంకేతికతను అందిపుచ్చుకొని, నైపుణ్యాలను పెంచుకున్నప్పుడే భవిష్యత్తులో రాణిస్తారు. అందులో ఒకటి రోబోటిక్స్. ప్రైవేటు విద్యాలయాలు అయితే అదనపు రుసుం తీసుకొని దీనిపై శిక్షణ ఇస్తుంటాయి. ప్రభుత్వ పాఠశాల, గురుకుల, కేంద్రీయ, కస్తూర్బాగాంధీ, నవోదయ విద్యార్థులకూ ఈ సేవలు లభించడం కష్టమే. కానీ గత రెండేళ్లుగా సోహం అకాడమీ వారు రోబోటిక్స్‌లో మెలకువలు నేర్పుస్తున్నారు. వీరు రాష్ట్రంలో 24 జిల్లాల్లో ఈ కార్యక్రమాన్ని కొనసాగిస్తున్నారు. కరీంనగర్ జిల్లాలో కలెక్టర్ పమేలా సత్పతి, విద్యాశాఖ సహకారంతో 15 పాఠశాలల్లో దీనిని అమలు చేస్తున్నారు. ఇప్పటివరకు 2685 మంది విద్యార్థులు ఈ శిక్షణతో ప్రయోజనం పొందినట్లు సంస్థ నిర్వాహకులు తెలిపారు. ప్రాథమిక సిద్ధాంతాలు, సాంకేతిక పరిజ్ఞానం విద్యార్థికి సమగ్రంగా అందిస్తున్నారు. వారి పరిజ్ఞానంతో కొత్త ఆవిష్కరణలు తయారు చేసేందుకు ప్రయత్నిస్తుంటారు. గత రెండేళ్లుగా జిల్లాలోని పలు ప్రభుత్వ పాఠశాలల విద్యార్థులు రోబో ఆవిష్కరణలు పోటీల్లో ప్రదర్శించి ప్రశంసలు పొందారు. అకాడమీకి చెందిన ఇన్‌ఫ్రాక్టర్ల ఒక్కో పాఠశాలలో నెలకు 3.4 తరగతుల చొప్పున తర్ఫీదు ఇస్తుంటారు. ప్రతి పాఠశాలలో 15 మందితో కలిసి రోబోటిక్స్ క్లబ్‌ను ఏర్పాటు చేశారు. పిల్లలు రూపొందించిన ఆవిష్కరణల వీడియోలు తీసి, సంబంధిత అకాడమీ వెబ్‌సైట్‌లో అప్‌లోడ్ చేస్తున్నారు. ప్రతిభ చూపే విద్యార్థులను రాష్ట్ర స్థాయి మినీ హాకీస్, వార్షిక రోబోటిక్స్ ఎగ్జిబిషన్ పోటీల్లో పాల్గొనేలా ప్రోత్సహిస్తున్నారు. విద్యార్థులకు సంస్థ వారే రోబోటిక్ కిట్లు (సెన్సార్లు, మోటార్లు వంటివి) అందజేస్తున్నారు. వినుత్తుంగా ఆలోచించడం, ప్రోగ్రామింగ్, ఎలక్ట్రానిక్, మెషిన్ డిజైన్ వంటి సాంకేతిక నైపుణ్యాల పాఠశాలల స్థాయిలోనే అలవడుతున్నాయి. విద్యార్థుల ఆకర్షి దృష్టా కరీంనగర్‌లోని జిల్లా సైన్స్ మ్యూజియంలో ఒక గదిని కేటాయించి, వారు తయారు చేసిన వాటిని ఏర్పాటు చేయాలని కలెక్టర్ సంబంధిత అధికారులకు సూచించారు.

చదువులమ్మ ఒడిలో.. మత్తు జాడలు!



హైదరాబాద్ :ముంబయికి చెందిన ఇద్దరి నుంచి భారీఎత్తున ఈ-సిగరెట్స్ స్వాధీనం చేసుకున్నారు. వీరి వద్ద 500 మంది కొనుగోలుదారులున్నట్లు పోలీసులు గుర్తించారు. వీరిలో 15 పాఠశాలల్లో చదువుతున్న 300 మంది ఉన్నట్లు నిర్ధారించారు. ఆ పిల్లలకు తల్లిదండ్రుల సమక్షంలో కొన్సెలింగ్ ఇచ్చారు. నగర శివారులోని ఓ అపార్ట్‌మెంట్‌లో రేవ్‌పార్టీ భగ్గుం చేసిన పోలీసులు ముగ్గురు ఇంజినీరింగ్ విద్యార్థులను అరెస్ట్ చేశారు. తాజాగా ప్రముఖ వర్సిటీలో గంజాయి తీసుకుంటున్న 50 మంది విద్యార్థులను గుర్తించారు. వీరికి అంతర్జాత్ర ములాకాతో సంబంధాలు న్నట్లు నిర్ధారించారు. వరుస ఘటనలతో పోలీసు యంత్రాంగం అప్రమత్తమైంది. విద్యసంస్థల నిర్వాహకులు, బోధన సిబ్బందికి అవగాహన సదస్సులు నిర్వహించేందుకు సిద్ధమయ్యారు.

వసతి గృహాల్లోనే అధికం

పాఠశాల వయసులో ఈ-సిగరెట్‌కు అలవాటవుతున్నారు. కళాశాలకు

చేరగానే గంజాయి లాగిస్తున్నారు. విశ్వవిద్యాలయంలో కాలుపెట్టగానే సింథటిక్ డ్రగ్స్‌కు బానిసలవుతున్నారు. పలు విద్యసంస్థల్లోని విద్యార్థులకు అంతర్జాత్ర ములాలు మాదకద్రవ్యాలు సరఫరా చేస్తున్నాయి. గతేడాది సుమారు ఆరు వర్సిటీల్లో 120 మంది విద్యార్థులు గంజాయి తీసుకుంటున్నట్లు టీజీన్యాట్ గుర్తించింది. వసతిగృహాల్లో ఉంటున్న వారిపై పర్యవేక్షణ కొరవడటంతో తేలికగా ప్రాంగణంలోకి మత్తుపదార్థాలు చేరుతున్నట్లు తేల్చారు. దిద్దుబాటు చర్యలు తీసుకోవాలని పోలీసు అధికారులు వీసీలకు సూచించినా ప్రయోజనం లేకుండా పోయింది. కొత్తరుచులు ఆస్పాదించాలనే ఆలోచనతో యువతీ యువకులు తప్పుటడుగు వేస్తున్నారని ఈగల్ ఎస్సీ రూపేష్ కుమార్ అన్నారు. **బానిసలవుతున్నారెలా..** నగర శివారున వర్సిటీలో ఓ యువకుడు (18) చేరాడు. సిగరెట్ అలవాటు కూడా లేని అతడు ఏడాదిలో హెరాయిన్ లేకుండా ఉండలేనంతగా మారాడు. ఇటీవల పట్టుబడినప్పుడు తాను డ్రగ్స్‌కు బానిస అయ్యేందుకు అతడు చెప్పిన కారణాలు విని పోలీసు అధికారి విస్మయానికి గురయ్యారు. కొత్తవస్తువులు అక్కడ ఉండాలంటే తమ అలవాట్లను అనుసరించాలంటూ సీనియర్లు ఒత్తిడి తెచ్చారు.. నెమ్మదిగా మత్తుఉచ్చులోకి లాగారు. పాఠశాల స్థాయి నుంచి వర్సిటీవరకూ ఇదొక నయా ట్రెండ్. తమ జట్టులో కలవాలంటే ఎలా ఉండాలో నిబంధనలు విధిస్తున్నారు. దానికి అంగీకరించకుంటే దూరంగా ఉంచుతారు. చుట్టూ అందరున్నా ఒంటరితనం భరించలేక ఏ దురలవాట్లా లేని పిల్లలు కూడా తప్పుటడుగు వేస్తున్నారని పోలీసు ఉన్నతాధికారి ఆందోళన వెలిబుచ్చారు.

కరెవు తీరేలా.. సిరులు పీండేలా..



పరిగి: ఏళ్ల తరవాత కేసీ లక్ష్మీదేవిపల్లి(కొందుర్లు, పరిగి, లక్ష్మీదేవిపల్లి) ప్రాజెక్టు తెరపైకి రావడంతో అన్నదాతల్లో ఆశలు విగురించాయి. జిల్లా ఇన్‌చార్జ్ మంత్రి దుద్దిళ్ల శ్రీధర్‌బాబు ఇటీవల నియోజకవర్గంలో పర్యటించినప్పుడు భూ సేకరణ జీఓ త్వరలో విడుదల కానుందని సంతకాలిచ్చారు. భారీ సాగునీటి పారుదల శాఖ అధికారులు సైతం ప్రతిపాదిత స్థలాన్ని పరిశీలించారు. పరిగి, షాద్‌నగర్ ఎమ్మెల్యేలు రామ్మోహన్‌రెడ్డి, వీరపల్లి శంకర్ నీటిపారుదల శాఖ చీఫ్ ఇంజనీరు, ఇతర అధికారులతో కలిసి స్థలం పరిశీలించడం మరింత ఊతమిస్తోంది. **2.8 టీఎంసీల సామర్థ్యం..** రంగారెడ్డి జిల్లా కొందర్లు మండలంలోని కేసీ లక్ష్మీదేవిపల్లి జలాశయం సామర్థ్యం 2.8 టీఎంసీలుగా నిర్ధారించారు. 1,512 ఎకరాల భూమి అవసరం. సామర్థ్యాన్ని 5 టీఎంసీలకు పెంచాలని ఎమ్మెల్యేలు ప్రభుత్వంపై ఒత్తిడి తెస్తున్నారు. సుమారు 2వేల ఫీట్ల లోతు పెంచితే 5 టీఎంసీలకు చేరే అవకాశాలను సంబంధిత అధికారులు పరిశీలిస్తున్నారు. పాలమూరు-రంగారెడ్డి ఎత్తిపోతల పథకం కింద తొలి దశలో రూ. 1,714 కోట్లు కేటాయించినట్లు ఆర్థిక మంత్రి ప్రకటించారు. ఇందులో భాగంగానే కేసీ లక్ష్మీదేవిపల్లి ప్రాజెక్టు నిర్మాణానికి రూపకల్పన చేస్తున్నారు. **ఉదాహరణ సంచి..**

ఉప్పొంగిన 'జంట'నదులు



పరిగి: 'జంట' నదులు జల ప్రవాహంతో ఉప్పొంగి పారుతున్నాయి. ఒకవైపు మూసీ.. ఇంకో వైపున ఈసీ నదిలో వరద ప్రవాహం ఉద్బుతంగా పారుతోంది. లంగర్‌హౌస్ సమీపంలోని త్రివేణి సంగమం వద్ద 'జల' సందడి నెలకొంది. ప్రస్తుతం హిమాయత్‌నాగర్, ఉస్మాన్‌నాగర్(గండిపేట) జలాశయాలు పూర్తిస్థాయి నీటిమట్టానికి చేరుకున్నాయి. దీంతో జలమండలి అధికారులు ఆయా జలాశయాల క్రస్టుగేట్‌లను ఎత్తి నీటిని ఈసీ, మూసీ నదుల్లోకి వదులుతున్నారు. ఈ రెండు జలాశయాలకు సంబంధించి మొత్తంగా 11 క్రస్టుగేట్‌లను ఎత్తి 5వేల క్యూసెక్కులను దిగువకు విడుదల చేస్తున్నారు. దీంతో ఈసీ నది పరివాహకప్రాంతంలో కిస్కోత్‌పూర్ వంతెన వద్ద వరద క గ్రహంం దాల్చడంతో హనుమాన్ ఆలయం నీటమునిగింది. నార్సింగి-మంచిరేవుల మార్గంలోని వంతెన పైనుంచి ఉరకలెత్తి పారుతోంది. త్రివేణి సంగమం వద్ద జంట నదుల వరద కలుస్తుండగా.. ప్రవాహం దిగువకు మరింత వేగంగా పారుతోంది. శుక్రవారం ఉదయం ఆయా మార్గాల్లో వాహనాల రాకపోకలను నిలిపివేశారు. **ఎగువ నుంచి పోటెత్తుతున్న ప్రవాహం..** హిమాయత్‌నాగర్, ఉస్మాన్‌నాగర్‌లకు ఈసీ, మూసీ వాగుల ద్వారా భారీగా వరద వచ్చి చేరుతోంది. ఆయా వాగుల ద్వారా జంట జలాశయాలకు సుమారు 2వేల క్యూసెక్కుల మేర వచ్చి చేరుతోంది. ప్రస్తుతం జంట

జలాశయాలు పూర్తిస్థాయి నీటిమట్టంలో కొనసాగుతున్నట్లు జలమండలి అధికారులు వెల్లడించారు. మరో రెండు రోజుల పాటు వర్షాలు కురిసే అవకాశం ఉండటంతో అధికారులు దిగువకు నీటిని విడుదల చేస్తున్నారు. ఏళ్లుగా ఈసీ, మూసీ నదుల్లో దుర్గంధం పేరుకుపోయింది. ప్రస్తుత ప్రవాహంతో అంతా కొట్టుకుపోయింది. కొత్తనీటితో నదులు కొత్త అందాలను ఒలకబోస్తున్నాయి. నీటి ప్రవాహం నవ్వడి వర్షాటకులను ఆకట్టుకుంటోంది. **ఉస్మాన్‌నాగర్ 8 గేట్లు ఎత్తి నీరు విడుదల**ఉస్మాన్‌నాగర్ (గండిపేట) జలాశయానికి ఎగువ ప్రాంతాల నుంచి వరద పోటెత్తడంతో 8 గేట్లను ఎత్తి వరద నీటిని దిగువన మూసీలోకి వదులుతున్నారు. జలాశయం నుంచి 4,096 క్యూసెక్కుల నీటిని దిగువకు వడలడంతో మంచిరేవుల - నార్సింగి కల్యర్లుపై సుమారు 6 అడుగుల ఎత్తులో నీరు ప్రవహిస్తోంది. ఈ గ్రామాల మధ్య రాకపోక లు నిలిపివేశారు. నార్సింగి సర్వీసు రోడ్డుపై రాకపోకలు నిలిపివేశారు. బోల్ షాజా ఎగ్జిట్ 18ఎ పూర్తిగా మూసివేశారు. సాయంత్రం వరద తగ్గుముఖం పట్టినా కల్యర్లపై పైనుంచి ఇంకా నీరు పారుతుండటంతో రాకపోకలు నిలిపివేశామని నార్సింగి ట్రాఫిక్ ఇన్‌స్పెక్టర్ నిరంజన్‌రెడ్డి తెలిపారు. ఉస్మాన్‌నాగర్ పూర్తి స్థాయి నీటి నిల్వ సామర్థ్యం 3.9 టీఎంసీలు. ప్రస్తుతం 3.693 టీఎంసీల నీరు నిల్వ ఉందని అధికారులు తెలిపారు.

కాసుల కిక్కుర్తి.. వాహనాల్లో కుక్కి!

గంగాధర: వ్యవసాయం'లో అన్నదాతలకు చేయూతనందించిన పశువులు వయసు మీద పడటంతో ఏ వసీ చేయలేక భారంగా మారుతున్నాయి. ఈ మధ్య కాలంలో సాగులో యాంత్రికరణతో పశువుల వినియోగం తగ్గింది. ఈ కారణాలతో రైతులు పశువులను అమ్ముకుంటున్నారు. దీనిని గమనించిన కొందరు దళారులు వారసంతల్లో నిత్యం పశువులను కొనుగోలు చేస్తూ కబేళాలకు తరలిస్తూ సొమ్ము చేసుకుంటున్నారు. పశువులను వాహనాల్లో ఎక్కించి, దింపే సమయాల్లో ఇబ్బందులకు గురి చేస్తున్నారు. కదలాడానికి స్థలం లేకుండా చిన్న చిన్న వ్యాన్లలో వందల కిలోమీటర్లు తరలిస్తున్నారు. ఒకదానిపై ఒకటి కుక్కి మరీ తరలిస్తున్నారు. ఊహిరాడక మూగ జీవులు ఉక్కిరిబిక్కిరవుతున్నాయి. వాహనాల నుంచి కింద పడిపోయి గాయాలైన సంఘటనలున్నాయి. ఈ సమయాల్లో మూగజీవుల బాధ



తీవ్రంగా ఉంటుంది. **రూ.కోట్లలో వ్యాపారం** ఉమ్మడి జిల్లాలోని గంగాధర, సుల్తానాబాద్, గర్రపల్లి, జగిత్యాల, సిరిసిల్ల, నుస్టలాపూర్, ధర్మారం మండలం రాజారాంపల్లి, చొప్పదండి, బెజ్జంకి, మెట్టపల్లి, ఎల్లారెడ్డిపేట వారసంతల్లో పశువుల క్రయవిక్రయాలు జోరుగా సాగుతున్నాయి. ఒక్క గంగాధర వారసంతలోనే ప్రతి శనివారం 600 నుంచి 800 పశువుల విక్రయాలు జరుగుతుండగా దాదాపు రూ. 2 కోట్ల వ్యాపారం జరుగుతోందని అంచనా. నేరుగా గ్రామాల్లో రైతుల వద్దకు వ్యాపారులు వెళ్లి పశువులను తక్కువ ధరలకు కొనుగోలు చేసి వారసంతల్లోకి వాహనాల్లో తరలిస్తున్నారు. ఉమ్మడి జిల్లా వ్యాప్తంగా దాదాపు 200 మంది దళారులు వ్యాన్లలో కేరళ, నాందేడ్, మహారాష్ట్ర, మెరక్, హైదరాబాద్, కామారెడ్డి, సిద్దిపేట, ఇతర ప్రాంతాల కబేళాలకు తరలిస్తున్నారు. దీంతో రోజురోజుకూ పశుసంపద తగ్గిపోతోంది.

వణికిస్తున్న డెంగీ.. మలేరియా

కొత్తగూడెం: జిల్లాలో డెంగీ, మలేరియా కోరలు చాస్తోంది. కేవలం 12రోజుల వ్యవధిలో మలేరియా పాజిటివ్ కేసులు 43, డెంగీ కేసులు 34 నమోదు కావడం ఆందోళన కలిగిస్తోంది. ఆగస్టు 19నాటికి మలేరియా 11, డెంగీ 54 కేసులుండగా.. ప్రస్తుతం మలేరియా 54, డెంగీ 88గా నమోదయ్యాయి. గత కొన్ని రోజులుగా వాతావరణంలో వచ్చిన మార్పులు.. ముసురుతో కూడిన వర్షాల కారణంగా అనారోగ్య సమస్యలు అధికమవుతున్నాయి. వైరల్ జ్వరాలు, జలుబులతో పాటు ఏష జ్వరాలు విజృంభిస్తుండటంతో ప్రభుత్వ, ప్రైవేటు ఆసుపత్రులు బాధితులతో కిక్కిరిసిపోతున్నాయి. ప్రధానంగా ఆళ్లపల్లి మండలంలో డెంగీ కేసులు అధికంగా నమోదైనట్లు అధికారులు చెబుతున్నారు. **జులైలో అయిదు.. ఆగస్టుకు 88** జిల్లాలో నెల వ్యవధిలోనే పరిస్థితులు మారిపోయాయి. ఈ ఏడాది జనవరి నుంచి జులై వరకు డెంగీ కేసులు ఐదు నమోదు కాగా.. ఆగస్టు చివరి నాటికి అవి 88కి చేరాయి. కేవలం ఒక్క నెలలోనే 83 కేసులు నమోదయ్యాయంటే పరిస్థితి తీవ్రత అర్థం చేసుకోవచ్చు. ఇవన్నీ అధికారిక లెక్కలు. ప్రైవేటు ఆసుపత్రుల్లో, ఇతర సగరాల్లో చికిత్స పొందుతున్న జిల్లా వాసులు అసధికారికంగా పెద్ద సంఖ్యలో ఉన్నారు. ఇవి కాకుండా జలుబు, దగ్గు, తీవ్ర ఒళ్లు నొప్పులు, కళ్లమంట, శ్వాస సంబంధిత వ్యాధి బాధితులు జిల్లా నర్తజనానావంత్రికి బారులుదీరుతున్నారు. ఇంట్లో ఒకరు వ్యాధి బారిన పడితే వరుసగా కుటుంబ సభ్యులందరికీ వ్యాధిస్తోంది. గ్రామాల్లో పారిశుధ్య లేమి, నిధుల కొరత, తేమ వాతావరణం కారణంగా సెప్టెంబరులోనూ సమస్య తీవ్రత అధికంగా ఉండే అవకాశముందని వైద్య నిపుణులు హెచ్చరిస్తున్నారు. **పడకెసిన పారిశుధ్యం** జిల్లా వ్యాప్తంగా కురుస్తున్న వర్షాలకు తోడు.. పల్లెల్లో పారిశుధ్య నిర్వహణ అధ్వానంగా తయారైంది. ఏజెన్సీలో ఇదే సమస్యతో వ్యాధులు ప్రబలుతున్నట్లు అర్థమవుతోంది. పంచాయతీల్లో నిధుల కొరత కారణంగా దోమల నివారణ చర్యలను గాలికొదిలేస్తున్నారు. గిరిజన ప్రాంతాల్లో వైద్య సదుపాయాల కల్పన ఆశించిన స్థాయిలో లేకపోవటం



ప్రతికూలంగా మారింది. జిల్లాలో మలేరియా హైరిస్స్ విభాగం కింద 80గ్రామాలు, డెంగీ హైరిస్స్ విభాగం కింద 162 గ్రామాలు ఉన్నట్లు అధికారులు ప్రకటించడమే ఇందుకు నిదర్శనం. **స్వీయ సంరక్షణ చర్యలే కీలకం** వ్యాధులు విజృంభించకుండా స్వీయ జాగ్రత్తలు పాటించాలని నిపుణులు సూచిస్తున్నారు. ఇంటి పరిసరాల్లో దోమలు వృద్ధి చెందకుండా జాగ్రత్త పడాలి. వర్షాకాలంలో కాచిపడపోసిన నీటిని తాగడం ఉత్తమమని, వేడిగా ఉన్నప్పుడే ఆహార వదార్థాలను తీసుకోవాలని, జ్వరం బారిన పడితే వెంటనే వైద్యులను సంప్రదించాలని అధికారులు సూచిస్తున్నారు. జిల్లాలో కేసులు మలేరియా: 54 డెంగీ: 88 'వైద్యశాఖ పరంగా గ్రామాల్లో దోమల నివారణ చర్యలు చేపడుతున్నాం. ప్రతి మంగళ, శుక్రవారాల్లో డ్రై డే నిర్వహిస్తున్నాం. ఇంటింబ జ్వర సర్వే నిర్వహించి, పాజిటివ్ కేసులు నమోదైన ప్రాంతాల్లో దోమల మందు విచికారి చేయిస్తున్నాం.'దా.స్వంధన, మలేరియా జిల్లా ప్రోగ్రాం అధికారి, భద్రాద్రి కొత్తగూడెం



ఎమ్మెల్సీ పదవికి రాజీనామా చేస్తున్నట్లు వెల్లడి

హైదరాబాద్: భారత రాష్ట్ర సమితిలోని కొందరు తనపై పనిగట్టుకుని దుష్ప్రచారం చేశారని ఎమ్మెల్సీ కవిత ఆరోపించారు. మాజీ మంత్రి హరీశ్ రావు, మాజీ ఎంపీ సంతోష్ కుమార్ ఉద్దేశించి ఆమె ఈ వ్యాఖ్యలు చేశారు. భారత రాష్ట్ర సమితి నుంచి సస్పెండ్ చేసిన నేపథ్యంలో కవిత మీడియా సమావేశం నిర్వహించారు. హైదరాబాద్ లోని తెలంగాణ జాగృతి కార్యాలయంలో మాట్లాడారు. భారత రాష్ట్ర సమితి ప్రాథమిక సభ్యత్వానికి, ఎమ్మెల్సీ పదవికి రాజీనామా చేస్తున్నట్లు ఈ సందర్భంగా కవిత ప్రకటించారు. పార్టీలో ఉంటూ కేవలం డబ్బు సంపాదించుకోవాలనే ఆలోచన ఉన్నవాళ్లు, వ్యక్తిగత లబ్ధి పొందాలను కునే వాళ్లు మేం ముగ్గురం కలిసి ఉండకూడదని ఇలా కుట్రలు చేశారని కవిత ఆరోపించారు. ఈ సందర్భంగా ఆమె సంచలన వ్యాఖ్యలు చేశారు. “మా కుటుంబం బాగుండోర్దు.. మేం విచ్చిన్నమైతేనే వాళ్లకు అధికారం వస్తుంది. నేను, నాన్న, అన్న కలిసి ఉండటం చాలా మందికి ఇష్టం లేదు. దీనిలో భాగంగా మొదటిగా నన్ను బయటకు పంపించారు. అది కుట్రతో ఆగదు. నాన్నా.. మీ చుట్టూ ఏం జరుగుతుందో ఓసారి చూసుకోండి. రేపటి నాడు ఇదే ప్రమాదం రామన్న (కేటీఆర్)కు, మీకూ పొంచి ఉంది. భారత రాష్ట్ర సమితిని హస్తగతం చేసుకునే కుట్రలేనే నన్ను బయటకు పంపించారు” అని కవిత వ్యాఖ్యానించారు. **అవన్నీ పార్టీ వ్యతిరేక కార్యక్రమాలు?...** ‘అక్రమ కేసులు పెట్టి టిహెచ్ జైలులో బదున్నర నెలలు ఉండి వచ్చాక గతేదాది నవంబర్ 23 నుంచి ప్రజాక్షేత్రంలో అన్నే కార్యక్రమాల చేపట్టానని కవిత తెలిపారు. గురుకులాలు, బీసీ రిజర్వేషన్లు, మహిళలకు రూ. 2500 ఆర్థిక సాయం అందించాలని పోస్ట్ కార్డు ఉద్యమం చేశామన్నారు. తెలంగాణ తల్లి స్వరూపాన్ని మార్చినపుడు గళమెత్తినట్లు చెప్పారు. బనకచర్ల, భద్రాచలం సమీపంలోని ముంపు గ్రామాల అంశాలపై రౌండ్ టేబుల్ సమావేశాలు నిర్వహించినట్లు కవిత తెలిపారు. సీఎం సొంత జిల్లాలో భూనిర్వాసితులకు అండగా ఉన్నామని చెప్పారు. 47 నియోజకవర్గాల్లో పార్టీ కార్యకర్తలను కలుపుకొని.. గులాబీ కండువాలతో అనేక ప్రజాసమన్వయ పై మాట్లాడామన్నారు. ఇవన్నీ పార్టీ వ్యతిరేక కార్యక్రమాలు ఎలా అవుతాయని ఆమె ప్రశ్నించారు. ఈ అంశంపై

భారత రాష్ట్ర సమితి పెద్దలు పునరాలోచన చేయాలన్నారు. **హరీశ్ రావు, సంతోష్ ఇళ్లల్లో బంగారు ఉంటే బంగారు తెలంగాణ అవుతుందా?...** “కాంగ్రెస్ కు వ్యతిరేకంగా బీసీల అంశంపై మాట్లాడుతుంటే పార్టీకి వ్యతిరేకంగా మాట్లాడుతున్నట్లు చిలువలు పలువలుగా ప్రచారం చేశారు. సామాజిక తెలంగాణకు కట్టుబడి ఉన్నానని చెప్పాను. దానిలో తప్పేముంది? నా తండ్రి కేసీఆర్ చిటికెన వేలు పట్టుకుని ఓనమాలు నేర్చుకున్నా. ఆయన స్ఫూర్తితోనే సామాజిక తెలంగాణ అని మాట్లాడా. స్వతంత్ర భారతంలో దళితులకు మూడేకరాల భూమి ఇస్తానని చెప్పిన గొప్ప నాయకుడు కేసీఆర్. చెప్పింది చెప్పినట్లు ఆయన చేశారు.

ప్రతి కులాన్ని కాపాడుకునే ప్రయత్నం చేశారు. అది సామాజిక తెలంగాణ కాదా? నేనేమైనా తప్పు మాట్లాడానా? సామాజిక తెలంగాణ భారత రాష్ట్ర సమితికి అవసరం లేదా? భౌగోళిక తెలంగాణ వస్తే సరిపోతుందా? బంగారు తెలంగాణ అంటే హరీశ్ రావు, సంతోష్ ఇళ్లల్లో బంగారు ఉంటే అవుతుందా? సమాజంలో ప్రతి ఒక్కరూ బాగుంటేనే బంగారు తెలంగాణ అవుతుంది.

రామన్నా.. బుజ్జగించి అడుగుతున్నా.. నేను రామన్న (కేటీఆర్)ను గడ్డం పట్టుకొని, బుజ్జగించి అడుగుతున్నా. ఒక చెల్లెని, మహిళా ఎమ్మెల్సీని.. నాపై కుట్రలు జరుగుతున్నాయని గతంలో తెలంగాణ భవన్ లో ప్రెస్ మీట్ పెట్టి చెప్పా. మీరు పర్సెన్ డెన్సిటీగా ఉన్నారు. ఏం జరిగిందో నాకు ఫోన్ చేయరా అన్నా? నేను కూర్చోని ప్రెస్ మీట్ పెడితేనే న్యాయం జరగలేదంటే.. మామూలు మహిళా కార్యకర్తకు పార్టీలో అన్యాయం జరిగితే స్పందిస్తారా.. నాకేతే అనుమానమే. హరీశ్ రావు, సంతోష్ గురించి ఆలోచించాలని కేసీఆర్ కు బిడ్డా చెబు తున్నా. తెలంగాణ ఉద్యమంలో మొదట్నుంచీ హరీశ్ రావు లేరు. పార్టీ పెట్టిన 10 నెలల తర్వాత వచ్చారు. సీఎం రేపంత్ రెడ్డికి హరీశ్ రావు ఎప్పుడో లొంగిపోయాడు. ఆయన్ను గమనించుకో రామన్న (కేటీఆర్). సీఎం రేపంత్ రెడ్డి, హరీశ్ రావు ఒకే విమానంలో ప్రయాణించారా? లేదా? చెప్పాలి. సంతోష్, హరీశ్ రావు గ్యాంగ్ లు భారత రాష్ట్ర సమితికి వచ్చిన జలగలు” అని కవిత తీవ్రస్థాయిలో విమర్శించారు.



హైదరాబాద్: భారత రాష్ట్ర సమితి నేతలను ప్రజలు తిరస్కరించారని, అలాంటి వారి వెనుక తాను ఎందుకుంటానని సీఎం రేపంత్ రెడ్డి అన్నారు. బుధవారం మీడియా సమావేశం ఏర్పాటు చేసిన ఎమ్మెల్సీ కవిత.. హరీశ్ రావు వెనుకాల రేపంత్ రెడ్డి ఉన్నారని ఆరోపించారు. ఆమె వ్యాఖ్యలపై సీఎం తాజాగా స్పందించారు. “నేను కవిత వెనుక

కవిత.. కేసీఆర్ వీటిని బాణమని నా సందేహం: మిహిశ్ కుమార్ గౌడ్



కాంగ్రెస్, భాజపా కలిసి భారత్ రాష్ట్ర సమితిపై కుట్ర చేస్తున్నాయి: కేటీఆర్

ఎర్రపల్లి: కాంగ్రెస్ 21 నెలల పాలనలో ఏ ఒక్క వర్గమూ సంతోషంగా లేదని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. ఎర్రపల్లిలో మీడియాతో ఆయన మాట్లాడారు. “ప్రతి రైతూ అప్పటి రోజులే బాగుండేవేని అంటున్నారు. కాళేశ్వరం ఎత్తిపోతల ద్వారా హుస్సేన్ సాగర్ వంటివి రోజుకు రెండు నింపచ్చు. ఆ ప్రయత్నమే కేటీఆర్ చేశారు. అంతటి గొప్ప కాళేశ్వరం కట్టిన కేటీఆర్ పై సీబీఐ కేసులు పెడుతున్నారు. సీబీఐ అనేది భాజపా జేబు సంస్థ అని రాహుల్ గాంధీ రోజూ అంటున్నారు. కాంగ్రెస్, భాజపా కలిసి భారత రాష్ట్ర సమితిపై కుట్ర చేస్తున్నాయి” అని కేటీఆర్ విమర్శించారు.



లావణ్య ఫిర్యాదు.. హిరారాజ్ తీరుగెపై మిర్రా కేసు

హైదరాబాద్: టాలీవుడ్ హిరో రాజ్ తరుణ్ పై మరో కేసు నమోదు అయింది. కోకాపేటలోని విల్లాలో ఉండగా రాజ్ తరుణ్ అనుచరులను పంపి తనపై దాడి చేయించాడని నార్సింగి పోలీస్ స్టేషన్ లో లావణ్య ఫిర్యాదు చేసింది. మూడు వేర్వేరు సందర్భాలలో తనను దూషిస్తూ దాడి చేశారని లావణ్య తన ఫిర్యాదులో పేర్కొంది. 2016లో హిరో రాజ్ తరుణ్ తో కలిసి కోకాపేటలో విల్లా కొనుగోలు చేశానని, వ్యక్తిగత విభేదాల కారణంగా 2024 మార్చి నెలలో రాజ్ తరుణ్ ఇంటిని ఖాళీ చేశాడని లావణ్య తెలిపింది. విల్లాలో ఉండగా రాజ్ తరుణ్ మనుషులు తనపై విచక్షణా రహితంగా దాడి చేశారని ఆమె పేర్కొంది. ఇంటికి సంబంధించిన కేసు ఇంకా కోర్టులో పెండింగ్ లో ఉండగా బెల్టులు, గాజు సీసాలతో కొట్టి, ధరించిన బంగారు అభరణాలను ఎత్తుకెళ్లారని లావణ్య తెలిపింది. తన పెంపుడు కుక్కలను కూడా చంపేశారని అనేదన వ్యక్తం చేసింది. ఈ నేపథ్యంలో పోలీసులు రాజ్ తరుణ్ పై కేసు నమోదు చేశారు. రాజ్ తరుణ్ తో పాటు మణికంఠ తంబాడీ, రాజ్ శేఖర్, సుశి, అంకిత్ గౌడ్, రవిశేఖరం కూడా కేసు నమోదు చేశారు.



మెదక్: ప్రసిద్ధ పుణ్యక్షేత్రం ఏడుపాయలను మంజీరా వరద ఉద్భృతి వీడటం లేదు. 20 రోజులుగా ఏడుపాయల వనదుర్గమ్మ జలదిగ్భంధంలోనే ఉంది. భక్తుల భద్రత దృష్ట్యా రాజగోపురంలో అమ్మవారి ఉత్సవ విగ్రహం ఏర్పాటు చేసి దర్శనం కల్పిస్తున్నారు. గుడి ముందు ఉన్న మూడు పాయలు కలిసి ఒకే పాయగా.. గుడి వెనుక ఉన్న నాలుగు పాయలు అన్నీ కలిసి ఒకే పాయగా మంజీరా నది ఉద్భుతంగా ప్రవహిస్తోంది.



కంటోన్మెంట్ (సికింద్రాబాద్): భారత రాష్ట్ర సమితి నుంచి ఎమ్మెల్సీ కవిత సస్పెన్షన్ పై ఆ పార్టీ నేత, మాజీ మంత్రి మల్లారెడ్డి స్పందించారు. పార్టీని ధిక్కరించిన ఆమెపై వేలు వేయడం సరైన నిర్ణయమేనని చెప్పారు. బోయిన్ పల్లిలో శ్రీవెంకటేశ్వర లాల్ అసోసియేషన్ ఆధ్వర్యంలో జరిగిన గణనాధుడి ప్రత్యేక వూజా కార్యక్రమంలో మల్లారెడ్డి పాల్గొన్నారు. అనంతరం ఆయన ఈ వ్యాఖ్యలు చేశారు. “కేసీఆర్ కు కుమార్తె, కుమారుడు ముఖ్యం కాదు.. ఆయనకు పార్టీయే ముఖ్యం. దేశవ్యాప్తంగా ఇలాంటి సస్పెన్షన్లు ప్రతి పార్టీలో జరిగాయి. ప్రతి కుటుంబంలో గొడవలు సహజం. తెలంగాణ ప్రజలే కేసీఆర్ కు ముఖ్యం. తన కుమార్తె, కుమారుడి కోసం పార్టీని ఆయన నాశనం చేసుకోలేరు. కాళేశ్వరంపై తప్పుడు ప్రచారం చేస్తున్నారు. ఈ విషయంలో సీబీఐ మాత్రమే కాదు.. ఎవరూ ఏమీ చేయలేరు. సీబీఐ పేరుతో కేసీఆర్ ను ఇబ్బంది పెట్టాలనుకోవడం సరికాదు. ఆయనలాంటి గొప్ప వ్యక్తి తెలంగాణ నాయకుడిగా ఉండటం మనందరి అదృష్టం. కాంగ్రెస్ ప్రభుత్వం కాళేశ్వరం అంశంపై ప్రజలను తప్పుదోవ పట్టిస్తూ ద్రావాలు చేస్తోంది” అని మల్లారెడ్డి విమర్శించారు.

దేశంలో యూరియా సరైన సమయంలో ఉత్పత్తి చేయలేదు: మంత్రి తుమ్మల

దిల్లీ: ఇతర దేశాల నుంచి యూరియా దిగుమతి చేసుకోలేదని మంత్రి తుమ్మల నాగేశ్వరరావు తెలిపారు. దిల్లీలో నిర్వహించిన మీడియా సమావేశంలో ఆయన మాట్లాడారు. దేశంలో యూరియా సరైన సమయంలో ఉత్పత్తి చేయలేదన్నారు. దేశవ్యాప్తంగా ఉన్న కొంత తెలంగాణను కూడా వీడిపోయిందని పేర్కొన్నారు. “రాష్ట్రానికి 9.8 లక్షల టన్నుల్లో 5.3 లక్షల టన్నులే సరఫరా చేశారు. ప్రతి నెలలో పంపిణీ చేయాలిని యూరియాలో కొత పెట్టారు. సెప్టెంబర్ లో రావాల్సిన 1.6 లక్షల టన్నులు సరఫరా చేయలేదు. ఇతర దేశాల నుంచి వస్తోన్న యూరియానే సరఫరా చేస్తున్నారు.

రామగుండం పరిశ్రమ నుంచి కూడా ఒక్క బస్తా ఇప్పలేదు. కొంత కారణంగా రాష్ట్ర రైతులు ఆందోళనలో ఉన్నారు. అన్ని పంటలకు సెప్టెంబర్ లో యూరియా చివరి కోలా వేయాలి. ఇటీవల భారీ వర్షాల వల్ల ఆరేడు జిల్లాల్లో అన్ని శాఖల్లో తీవ్ర నష్టం సంభవించింది.

రాష్ట్రంలో వంటలు, రోడ్లు, మౌలిక సౌకర్యాలు దెబ్బతిన్నాయి. చేనేత రంగంపై పన్నులు ఉండకూడదని కేంద్రంపై ఒత్తిడి తెస్తున్నారు. వ్యవసాయ పరికరాలపై జీఎస్ టీ రద్దు చేయాలని కేంద్రాన్ని కోరుతున్నాం. ఆయిల్ పాప్ దిగుమతిపై సుంకాలు 40

పార్టీలో ఉన్నప్పుడు వాళ్ల అక్రమాలపై ఎందుకు చర్యలు తీసుకోలేదు?: కనితకు రఘునందన్ ప్రశ్న



హైదరాబాద్: రేపంత్ రెడ్డి, హరీశ్ రావు కుమ్మక్కయ్యారని తాను గతంలోనే చెప్పానని భాజపా ఎంపీ రఘునందన్ రావు అన్నారు. నేడు ప్రెస్ మీట్ లో కవిత కొత్తగా చెప్పింది ఏం లేదని పేర్కొన్నారు. వాళ్ల పార్టీ వ్యవహారాల గురించి మాట్లాడదల్చుకోలేదని తెలిపారు.

కాళేశ్వరం నుంచి దృష్టి మరల్చేందుకే కవిత అంశం: బండి సంజయ్

హైదరాబాద్: కాళేశ్వరం అవినీతిపై ఎన్ ఐఎన్ ఏ, విజిలెన్స్ రిపోర్టులు వచ్చాక కూడా కాలయాపన చేశారని, ఇప్పుడు సీబీఐకి అప్పగిస్తున్నారని కేంద్రమంత్రి బండి సంజయ్ విమర్శించారు. మరి ఫోన్ ట్యాపింగ్ కేసును సీబీఐకి ఎందుకు ఇప్పట్లేదో చెప్పాలని డిమాండ్ చేశారు. కవిత భారత రాష్ట్ర సమితికి రాజీనామా చేస్తే ఏంటని ప్రశ్నించారు. కాళేశ్వరం నుంచి దృష్టి మరల్చేందుకే కవిత అంశం ముందుకు వచ్చిందన్నారు. కాళేశ్వరం, గొర్రెలు, బర్రెల కుంభకోణంపై చర్య జరగాలని అన్నారు.

